



நீட் தேர்வுக்கு தமிழகத்திற்கு விலக்குக்கோரி நடைபெற்ற கையெழுத்து இயக்கத்தில் முதல் கையெழுத்திட்டு அமைச்சர் கே.ஆர். பெரியகருப்பன் துவக்கி வைத்தார். இந்த நிகழ்ச்சியில் கொள்கை பரப்புச் செயலாளர் முனைவர் சபாபதிமோகன் திருமதி தமிழரசி ரவிக்குமார் எம்.எல்.ஏ., மாநில மாணவரணி இணைச் செயலாளர் பூண சங்கீதா, மாவட்ட இளைஞரணி அமைப்பாளர் நாகனி செந்தில் குமார், மாவட்ட மாணவரணி அமைப்பாளர் கதி ராஜ்குமார், மாவட்ட துணைச் செயலாளர்கள் த.சேங்கை மாறன், கே.எஸ். எம்.மணிமுத்து ஆகியோர் கலந்து கொண்டார்கள்.

திராவிட மாதல் ஆட்சியில்

திராவிடத்தையும் ஆன்மிகத்தையும் பிரிக்க முடியாது!

அருணாசலேசுவரர் திருக்கோவிலில் புதிய வணிக வளாகத்திற்கு

அடிக்கல் நாட்டி அமைச்சர் எ.வ.வேலு பேட்டி!

திருவண்ணாமலை,

அக். 22 - "திராவிட மாதல் ஆட்சியில் திராவிடத்தையும் ஆன்மிகத்தையும் பிரிக்க முடியாது" என்று பொதுப் பணி மற்றும் நெடுஞ்சாலைத்துறை அமைச்சர் எ.வ.வேலு அருணாசலேசுவரர் திருக்கோவிலில் புதிய வணிக வளாகத்திற்கு அடிக்கல் நாட்டிய பின் செய்தியாளர்களுக்கு அளித்த பேட்டியில் கூறியுள்ளார்.

பொதுப்பணித்துறை, நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு நேற்று முன்தினம் (20.10.2023) இந்து சமய அறநிலையத் துறை திருவண்ணாமலை அருணாசலேசுவரர் திருக்கோயில் சார்பில், கிழக்கு ராஜகோபுரம் முன்பு ரூ.6.40 கோடி மதிப்பீட்டில் புதிய வணிக வளாகம் கட்டும் பணிக்கான கால்கோள் விழாவை துவக்கி வைத்தார்.

இந்து சமய அறநிலையத்துறை அமைச்சர் அவர்களால் 2023 - 2024 சட்டமன்ற கூட்டத் தொடரில் அறிவிப்பு எண் 223ல் திருவண்ணாமலை அருணாசலேசுவரர் திருக்கோயிலுக்குச் சொந்தமான இடத்தில் கிழக்கு இராஜகோபுரம் முன்பு கட்டடம் கட்ட கால்கோள் விழா நடைபெற்றது. பின்னர் பொதுப்பணித்



கோடி மதிப்பீட்டில் கட்டப்படும் என்ற அறிவிப்பு வெளியிடப்பட்டது. மேற்படி அறிவிப்பினை செயல்படுத்தும் பொருட்டு, அமைக்கும் பணிக்கு திருக்கோயில் நிதியில் மதிப்பீட்டுத் தொகை ரூ.6,40,00,000 (ஆறு கோடியே நார்பது இலட்சம் மட்டும்) பொதுப்பணித்துறையின் மூலம் முன்வைப்பு பணியாக மேற்கொள்ள நிர்வாக அனுமதி வழங்கி ஆணையிடப்பட்டது. அரசாணை எண் 336 சுற்றுலா பண்பாடு மற்றும் அறநிலையங்கள் அறி (4.1) துறை நாள்:14.09.2023ன்படி திருவண்ணாமலை அருணாசலேசுவரர் திருக்கோயிலுக்குச் சொந்தமான இடத்தில் கிழக்கு இராஜகோபுரம் முன்பு புதிய கடைகளுக்கு கட்டடம் கட்ட கால்கோள் விழா நடைபெற்றது.

பின்னர் பொதுப்பணித்

துறை அமைச்சர் எ.வ.வேலு செய்தியாளர்களிடம் தெரிவித்ததாவது: அருணாசலேசுவரர் திருக்கோயில் சுற்றி தற்காலிக கடைகள் மட்டுமே உள்ளது. அதை நிரந்தர கடைகளாக மாற்ற முதல்மைச்சர் அவர்களிடம் நானும் சட்டப்பேரவை துணைத்தலைவர் மற்றும் இந்து சமய அறநிலையத் துறை அமைச்சர் ஆகியோர்களால் பரிந்துரைத்து முதல்மைச்சர் அவர்களிடம் இதற்கான ஆணையினை பெறப்பட்டு இன்றையதினம் ரூ.6 கோடியே 40 இலட்சம் மதிப்பீட்டில் இந்த கட்டிடம் கட்ட முடிவு செய்யப்பட்டு கால்கோள் விழா நடைபெற்றன. இதில் 6500 சுதார அடி அளவு உள் கட்டிடங்கள் கட்டப்பட உள்ளது. மேலும் இந்த கட்டிடத்தினை பொதுப்பணித் துறை மூலமாக கட்டப்படுவனகளை விரைந்து முடிக்க வேண்டுமென்று முதல்மைச்சர் அவர்கள் ஆணையிட்டுள்ளார்.

மீட்டெடுத்த கலைஞர்! அதேபோல் இந்த கட்டிடத்தில் 151 கடைகள் கட்டப்படுகின்றன. இந்த கட்டிடத்தில் ஏற்கனவே இருந்து வியாபாரம் செய்தவர்களுக்குதான் முன்னுரிமை வழங்க வேண்டும்.

என மாவட்ட ஆட்சியரிடம் வியாபாரிகள் கோரிக்கை வைத்துள்ளனர். அதன் அடிப்படையில் இந்த கட்டிடத்தின் கால்கோள் விழா நடைபெற்றது. இப்பொழுது நடைபெற்று கொண்டிருக்கும் திராவிட மாதல் ஆட்சியில் திராவிடத்தையும் ஆன்மிகத்தையும் பிரிக்க முடியாது. இதை நமது மாவட்டமான திருவண்ணாமலையிலிருந்து சொன்னால்தான் பொருத்தமாக இருக்கும். முத்தமிழ் அறிஞர் கலைஞர் அவர்களின் ஆட்சியில் தான் அருணாசலேசுவரர் திருக்கோயிலை தொல்லியல் துறையிடம் செல்லாமல் இந்து சமய அறநிலையத் துறைக்கு மீட்டுத் தந்தார். திருவண்ணாமலையில் ஆன்மிக பதங்கள் வெளியூர் மற்றும் வெளி நாடுகளிலிருந்தும் கிரிவால் செல்வதற்கு வருகை தருகின்றனர் இதன் மூலம்; தங்கும் விடுதி, உணவு விடுதிகள் விற்பனை அங்காடிகள் உள்ளிட்டவை பெரும் அளவில் பொருளாதார வளர்ச்சி அடைகின்றன.

ஏராளமான நீதி ஒதுக்கீடு! மேலும் தமிழ்நாடு முதல்மைச்சர் அவர்கள் திருக்கோயில்களுக்கு குடும்புக்கு பணிக்காக ஏராளமான நிதிகளை ஒதுக்கி தந்துள்ளார். அதன் வழியில் நமது அண்ணாமலையார் கோயிலுக்கு நிரந்தர கடைகள் அமைக்க நிதி ஒதுக்கி தந்துள்ளார். அதற்காக இந்த மண்ணின் மக்கள் சார்பாகவும், சட்டமன்ற உறுப்பினர் மற்றும் நாடாளுமன்ற உறுப்பினர், சட்டப்பேரவை துணைத் தலைவர் மற்றும் அனைவரின் சார்பாகவும் முதல்மைச்சர் அவர்களுக்கு நன்றியினை தெரிவித்துக் கொள்கிறோம்.

இவ்வாறு அமைச்சர் எ.வ.வேலு கூறினார். இந்நிகழ்ச்சியில் சட்டப்பேரவை துணைத் தலைவரும் கு.பிச்சாண்டி, மாவட்ட ஆட்சித்தலைவர் பா.முருகேஷ், திருவண்ணாமலை நாடாளுமன்ற உறுப்பினர் சி.என்.அண்ணாதுரை, முன்னாள் நாடாளுமன்ற உறுப்பினர் த.வேணுகோபால், சட்டமன்ற உறுப்பினர்கள் மு.கே.கிரி (செங்கம்), பெ.சு.தி.சரவணன் (கலசபாக்கம்), மாநில தடகா சங்க துணைத் தலைவர் மரு.எ.வ.வே.கம்பன், மாவட்ட வருவாய் அலுவலர் மரு.மு.பிரியதர்ஷினி, தமிழ்நாடு அரசு உடல் உழைப்பு தொழிலாளர் மற்றும் சமூக பாதுகாப்பு வாரியம் ஸ்ரீதர்ஷன், இந்து சமய அறநிலையத்துறை மண்டல இணை ஆணையர் சுதர்ஷன், இணை ஆணையர் செயல் அலுவலர் அருணாசலேசுவரர் திருக்கோயில் திருமதி. ஜோதி, அறங்காவலர் குழுத்தலைவர் இரா.ஜீவாந்தம், தூய்மை அருணை ஒருங்கிணைப்பாளர் அருணை வெங்கட், அறங்காவலர் குழு உறுப்பினர்கள், உள்ளாட்சி பிரதிநிதிகள் மற்றும் துறை அலுவலர்கள் கலந்து கொண்டனர்.

நீட் : கழகம் கண்ட களங்கள் !

தமிழ்நாட்டின், தமிழ் மக்களின் 'சுயமரியாதையை' மீட்பதற்காகவும், காப்பதற்காகவும் உருவான இயக்கம் திராவிட போய்க்கம்.

சுயமரியாதையை உறுதி செய்வதற்கான ஆயுதமாக கல்வியை அது கண்டறிந்தது. அதனால்தான் 'கல்வி உரிமை' இந்த இயக்கத்தின் ஜீவாதாரப் பிரச்சினையாக என்னக்கும் இருக்கிறது.

நீதிக்கட்சி காலத்தில், திராவிட இயக்கத்தின் அடிப்படை சாசனமாக முன்வைக்கப்பட்டது. 'பார்ப்பனரல்லாதார் கொள்கை பிரகடனம்'.

1916 ஆம் ஆண்டு வெளியிடப்பட்ட அந்த அறிக்கைக்கு இன்று வயது 107 க்கும் கூடுதல்.

'எங்களுக்கு கல்வி உரிமையை கொடு' என்கிற கோரிக்கையை அடிப்படையாகக் கொண்டிருந்தது அந்த அறிக்கை.

நூறு ஆண்டுகள் கழித்து நீட் தேர்வுக்கு எதிரான நம்முடைய போராட்டங்களின் அடிப்படை, 'எங்கள் கல்வி உரிமையை பறிக்காதே' என்பதாக இருக்கிறது.

கல்வி உரிமையை கொடு என்கிற இடத்திலிருந்து, பெற்ற கல்வி உரிமையை பறிக்காதே என்கிற இடத்திற்கு இந்த இயக்கம் வந்து சேர் நூறு ஆண்டுகளானது.

அந்த உரிமையை வெறுவதற்கும், காப்பதற்கும் திராவிட இயக்கம் நடத்திய போராட்டம் தான், தமிழ்நாட்டின் நூற்றாண்டு வரலாறு.

2019 நாடாளுமன்ற தேர்தல் - இந்தியா முழுவதும் மத்ததையும், சாதியையும், வகுப்புவாத வெறுப்பையும் மையமாக வைத்து நடைபெற்ற போது, தமிழ்நாடு அரசியல் களம் புதிய கல்விக்கொள்கையையும், நீட் தேர்வையும் விவாதித்து அரசியலின் மையப் பிரச்சினையாக்கி வாக்ளத்திது.

இதற்குப் பின்னணியில் இருந்தது திராவிட முன்னேற்றக் கழகத்தின் அயராது பரப்புரை, நீட் தேர்வின் கேடுகளை தமிழ்நாட்டு மக்களிடம் கொண்டு சேர்க்க உருக்கு ஊர் பயிற்சி பாசறைகளை நடத்தியது கழகம், தேர்தல் அறிக்கையில் பிரதானமாக இடம் பெறச் செய்து மக்களிடம் பிரச்சாரம் செய்து, தமிழ்நாட்டின் கல்வி உரிமையை பறிக்கும் நீட் தேர்வுக்கு எதிரான இயக்கத்தை முன்னென்று உருவாக்கி, வழி நடத்தியது. அந்தப் போராட்டத்தை

முன்வை விட தீவிரமாக முன் எப்போதையும் விட வீரியமாக இன்றைக்கும் தொடர்ந்து கொண்டிருக்கிறது கழகம்.

ஆட்சிப் பொறுப்பேற்ற பிறகு நீட் தேர்வு ஒழிக்கப்பட்டுவிடும் என்று சொன்னீர்களே என்ன செய்தீர்கள் ? என்று கேட்கிறார்கள். கேட்பது யார் என்பதை பார்த்தால் சிரிப்பு தான் மிஞ்சுகிறது.

தமிழ்நாடு அரசின், கழகத்தின் நீட் தேர்வுக்கு எதிரான தொடர் நடவடிக்கைகளை முடக்கி வைத்திருக்கும் ஆளுநர் - பாஜக - அதிமுக கூட்டணியை சேர்ந்தோர் கேட்கிறார்கள். தமிழ்நாட்டு மக்களை முட்டாள்கள் என எண்ணி கேட்கிறார்கள்.

நீட் தேர்வுக்கு எதிராக தன்னால் என்னவெல்லாம் செய்ய முடியுமோ அதையெல்லாம் அலுவல் ரீதியாக செய்து கொண்டிருக்கிறது தமிழ்நாடு அரசு. மக்கள் மன்றத்தில் போராட்டங்கள் மூலமாக செய்து கொண்டிருக்கிறது கழகம்.

கழகத்தின் இளைஞரணி செயலாளரோ இதனை தன் முதன்மை இலக்காக கொண்டு போராட்டங்களை நடத்திக்கொண்டிருக்கிறார். இளைஞரணியோடு, மாணவர் அணியும், மருத்துவ அணியும் படை திரண்டு போராடுகிறது. கழக அரசு அமைந்தவுடன், நீட் தேர்வுக்கு எதிராக அது வரையில் மக்கள் மன்றத்தில் அரசியல்ரீதியாக கட்டமைத்த போராட்டத்தை, சட்டமியற்றும் மன்றங்களில் அரசின் போராட்டமாக மாற்றினார் நம்முடைய முதல்மைச்சர் அவர்கள்.

17/06/2021 அன்று முதல்மைச்சராக முதல்முறை டெல்லி சென்ற போது, நீட் தேர்வுக்கு விலக்கு வழங்கிட பிரதமரை வலியுறுத்தினார்.

21/06/2021 அன்று ஆளுநர் உரையிலேயே, நீட் தேர்வுக்கு எதிரான அரசின் நிலைப்பாடு தெளிவுபடுத்தப்பட்டது.

எடுத்தோம், கவிழ்த்தோம் என்று குறுகிய காலத்தில் பெயர் கிடைக்கும் என்பதற்காக, கண்டுவடைப்புக்காக எதையும் செய்யும் இயக்கம் அல்ல தி.மு.க.

மாநில சுயாட்சியை மீட்டுவதற்கு இராஜமன்னார் ஆணையர் தொடங்கி, மாநில நுழைவுத் தேர்வுகளை ரத்து செய்ய உதவிய அனந்தகிருஷ்ணன் ஆணையர் வரையில் இந்த இயக்கம் கண்டவரலாற்று வெற்றிகள் எல்லாவற்றுக்கு பின்னாளும் உடைக்க முடியாத தரவுகளும், சட்டத்தின் துணைகொண்டு மேற்கொள்ளப்பட்ட முயற்சிகளும் உள்ளன.

அந்த வகையில், நீட் தேர்வுக்கு எதிரான தரவுகளை திரட்டி, ஆட்சி பொறுப்பேற்ற ஒரு மாதத்தில் 10/06/2021 அன்று, நீட் தேர்விலிருந்து தமிழ்நாட்டை காக்க, உரிய தரவுகளையும் பரிந்துரைகளையும் வழங்க நீதியரசர் ஏ.கே. இராஜன் அவர்களின் தலைமையிலான உயர்மட்ட ஆய்வுக் குழுவை அமைத்தார் நம்முடைய முதல்மைச்சர் அவர்கள்.

ஆணையத்திற்கு எதிராக வழக்குகள் தொடுக்கப்பட்டன. ஆணையம் செயல்படவே சட்ட போராட்டம் நடத்த வேண்டிய நெருக்கடி ஏற்பட்டது. நீதிமன்றத்தில் வழக்கு நடத்தி வென்றோம்.

14/07/2021 அன்று, 86,342 க்கும் மேற்பட்டோரின் கருத்துகள், திரட்டப்பட்ட எண்ணற்ற தரவுகள், சட்ட ஆலோசனைகள் ஆகியவற்றை உள்ளடக்கி, 165 பக்கங்கள் கொண்ட அறிக்கையை நீதியரசர் ஏ.கே.இராஜன் அவர்களின் தலைமையிலான ஆணையம் வழங்கியது.

13/09/2021 அன்று தமிழ்நாடு சட்டமன்றப் பேரவையில் நீட் தேர்வுக்கு விலக்கு கோரும் மசோதா நிறைவேற்றப்பட்டது.

15/09/2021 அன்று நீட் தேர்வு குறித்து அறிக்கை வெளியிட்டார் முதல்மைச்சர் அவர்கள்.

'கல் நெஞ்சங்கொண்டோரை கரைப்போம், மனம் தளராதீர்கள் மாணவர்களே, உங்களை கெடுக்கி கேட்டுக் கொள்கிறோம்' என்று மாணவர்களிடம் கோரிக்கை வைத்த அதே அறிக்கையில், 'நீட் எனும் அநீதியை ஒழிக்கும் வரை நாம் ஓயமாட்டோம்' என்கிற உறுதியை மீண்டும் வழங்கினார்.

10/10/2021 அன்று, நீட் தேர்வுக்கு எதிராக தேசிய அளவிலான கருத்துருவாக்கம் மற்றும் அணிசேர்க்கை முயற்சியாக ஆந்திர பிரதேசம், டெல்லி, சத்தீஸ்கர், ஜார்கண்ட், கோவா, கேரளா, மகாராஷ்டிரா, ஒடிசா, பஞ்சாப், இராஜஸ்தான், தெலுங்கானா, மேற்கு வங்கம் ஆகிய 12 மாநிலங்களின் முதல்மைச்சர்களுக்கு, நமது முதல்மைச்சர் அவர்கள் கடிதம் எழுதினார்.

கழக நாடாளுமன்ற உறுப்பினர்கள், ஏ.கே.ராஜன் குழுவின் அறிக்கையோடு மேற்கண்ட கடிதத்தை 12 மாநில முதல்மைச்சர்களிடம் கொண்டு சேர்த்தனர்.

27/11/2021 அன்று நீட் விலக்க மசோதாவின் மீது முடி

வெடுக்க ஆளுநர் அவர்கள் காலதாமதம் செய்ததை அடுத்து, மாண்புமிகு ஆளுநர் அவர்களை நேரில் சந்தித்து, மசோதாவுக்கு ஒப்புதல் வழங்க கோரினார் நம்முடைய மாண்புமிகு முதல்மைச்சர் அவர்கள்.

28/12/2021 அன்று மாண்புமிகு இந்திய குடியரசு தலைவர் அவர்களை நேரில் சந்தித்து வலியுறுத்த, நாடாளுமன்ற மக்களவையின் தி.மு.க குழு தலைவர் திரு.டி.ஆர்.பாஸு அவர்களின் தலைமையில் தமிழ்நாட்டின் அனைத்துக் கட்சியை சேர்ந்த நாடாளுமன்ற உறுப்பினர்களும் முயன்றனர். பின்னர் குடியரசு தலைவர் அலுவலகத்தில் மனு அளிக்கப்பட்டது.

ஜனவரி, 2022 - தமிழ்நாடு எம்.பிக்களின் மனு மீது மேல் நடவடிக்கை எடுக்க அறிவுறுத்தி, மேற்கண்ட கடிதம் உள்துறை அமைச்சகத்திற்கு அனுப்பப்பட்டது.

அதன் மீது நடவடிக்கை எடுக்க வலியுறுத்தி ஒன்றிய உள்துறை அமைச்சர் அமித்சாவை சந்திக்க தமிழ்நாடு எம்.பிக்கள் முயன்றனர். அனுமதி வழங்கப்படவில்லை.

06/01/2022 - 'தமிழ்நாட்டின் மக்கள் பிரதிநிதிகளை, மாண்புமிகு ஒன்றிய உள்துறை அமைச்சர் அவர்கள் சந்திக்க மறுப்பது மக்களாட்சியின் மாண்புக்கு எதிரானது' - என்று தமிழ்நாடு சட்டமன்ற பேரவையில், 110 விதியின் கீழ் அறிக்கை வெளியிட்டு, அனைத்துக் கட்சி கூட்டத்திற்கு அழைப்பு விடுத்தார் மாண்புமிகு முதல்மைச்சர் அவர்கள். 08/01/2022 அன்று சட்டமன்ற அனைத்துக் கட்சி கூட்டம் நடைபெற்றது.

'சட்டமன்றத்தால் ஒருமனதாக நிறைவேற்றப்பட்ட நீட் விலக்கு சட்டமுன்வடிவை ஆளுநர் குடியரசுத் தலைவருக்கு அனுப்பாமல் இருப்பது சட்டமன்றத்தின் சட்டமியற்றும் அதிகாரத்தையே கேள்விக்குறியாக்கும் வகையிலும்;

மக்களாட்சித் தத்துவத்துக்கும் சட்டமன்ற இறையாண்மைக்கும் எதிராகவும் உள்ளது.' என்று உரையாற்றினார் மாண்புமிகு முதல்மைச்சர் அவர்கள்.

12/01/2022 - தமிழ்நாட்டை பல்வேறு மருத்துவக் கல்லூரிகளை பிரதமர் கானொளி வாயிலாக திறந்து வைத்த நிகழ்வில், பொதுவெளியில் நீட் விலக்கு கோரி வலியுறுத்தினார் முதல்மைச்சர் அவர்கள்.

01/02/2022 - தமிழ்நாடு அரசின் நீட் விலக்கு சட்ட மசோதாவை, திருப்பி அனுப்ப கையெழுத்திட்டார் ஆளுநர்.

02/02/2022 - தமிழ்நாடு அரசுக்கு திருப்பி அனுப்பப்பட்ட சட்ட முன்வடிவை.

உடனடியாக சட்டப்பேரவைக்கு அனுப்பியது தமிழ்நாடு அரசு.

03/02/2022 - அனைத்துக் கட்சி கூட்டத்திற்கு அழைப்பு விடுத்தார் முதல்மைச்சர் அவர்கள்.

05/02/2022 அன்று நடைபெற்ற அனைத்துக் கட்சி கூட்டத்தில், சட்ட முன்வடிவை மீண்டும் நிறைவேற்றி அனுப்பும் முடிவு எடுக்கப்பட்டது.

08/02/2022 - தமிழ்நாடு சட்டமன்றத்தின் சிறப்பு கூட்டம் கூட்டப்பெற்று, வரலாற்றில் முதல் முறையாக புள்ளி மாற்றமும் அதே மசோதாவை மீண்டும் நிறைவேற்றப்பட்டது.

அன்றே மசோதா ஆளுநருக்கு அனுப்பி வைக்கப்பட்டது. திருப்பி அனுப்பப்பட்ட மசோதாவை மீண்டும் நிறைவேற்றிய அழைப்பினால், ஆளுநரால் அதை திருப்பி அனுப்ப முடியாது என்கிற அரசியல் சாசன நெருக்கடியை பயன்படுத்தியது கழகம்.

15/03/2022 - இரண்டாவது முறையாக நிறைவேற்றி அனுப்பிய சட்ட முன்வடிவை, மாண்புமிகு குடியரசு தலைவருக்கு உடனடியாக அனுப்பும்படி, மாண்புமிகு ஆளுநரை சந்தித்து வலியுறுத்தினார்.

31/03/2022 அன்று மாண்புமிகு இந்திய பிரதமரை சந்தித்தபோதும், நீட் தேர்விலிருந்து தமிழ்நாட்டிற்கு விலக்கு கோரி வலியுறுத்தினார்.

மே, 2022 - தமிழ்நாடு அரசின் நீட் விலக்க மசோதாவை குடியரசு தலைவருக்கு அனுப்பினார் ஆளுநர்.

மக்கள் மன்றம், சட்டமன்றம், நாடாளுமன்றம் என கழகம் தொடர்ந்து போராடியது.

14/03/2023 - தமிழ்நாட்டின் நீட் விலக்க சட்ட முன்வடிவு, உள்துறை அமைச்சகத்தின் பரிசீலனையில் உள்ளதாக குடியரசு தலைவர் மானிகை தெரிவித்தது.

14/08/2023 - மசோதாவுக்கு ஒப்புதல் கோரி குடியரசு தலைவருக்கு, முதல்மைச்சர் அவர்கள் கடிதம் எழுதினார்.

20/08/2023 அன்று தமிழ்நாடு முழுவதும் கழக இளைஞரணிச் செயலாளர் - மாண்புமிகு இளைஞர் நலத்துறை அமைச்சர் தலைமையில், தமிழ்நாடு முழுவதும் மாபெரும் உண்ணாவிரத அறப்போரை கழக இளைஞரணி, மாணவரணி மற்றும் மருத்துவ அணி உடன்பிறப்பு கள் நடத்தினர்.

21/0/2023 அன்று நீட் தேர்வுக்கு விலக்கு கோரி, 50 நாளை 50,00,000 கையெழுத்து பெறும் இயக்கத்தை தொடங்கி வைக்கிறார் இளைஞரணிச் செயலாளர்.

ஆணையம் அமைக்க போராட்டம், அமைத்த ஆணையத்தை காப்பாற்றுவதற்கு சட்ட போராட்டம், அனுப்பிய மசோதா மீது நடவடிக்கை எடுக்க ஆளுநரிடம் போராட்டம், மசோதாவை மீண்டும் நிறைவேற்றி அனுப்ப போராட்டம், குடியரசுத் தலைவருக்கு மசோதாவை அனுப்பி வைக்க போராட்டம், உள்துறை அமைச்சகத்தில் நடவடிக்கை எடுக்க கோரி போராட்டம் என சளைக்காமல் போராடுகிறது கழகம்.

இதில் ஏதேனும் ஒரு போராட்டத்தில் அ.தி.மு.க. கலந்து கொண்டிருக்கிறதா என்கிற கேள்வியை நாம் எழுப்பியாக வேண்டி இருக்கிறது.

இந்தப் போராட்டங்கள் எல்லாம் பா.ஜ.க. மற்றும் ஆளுநர் கூட்டணிக்கு எதிராக மட்டும் நடத்தப்படவில்லை, அவர்களை அன்றைக்கும் இன்றைக்கும் காப்பாற்றி வரும் அதிமுகவிற்கு எதிராகவும் சேர்த்தே நடத்தப்பட்டதை தமிழ்நாட்டு மக்கள் அறிவார்கள்.

வாக்குறுதி என்ன ஆயிற்று ? என் கேட்பவர்களுக்கு, சொல்ல ஒரே ஒரு பதில் இருக்கிறது.

பெண்ணுக்கு சாத்துரிமை கொடுக்க வேண்டும் என்கிற தீர்மானத்தை பெரியார் நிறைவேற்றினார், 70 ஆண்டுகள் கடந்தும் அதனை உறுதியோடு செயல்படுத்தியது கழகம்.

பள்ளி மாணவர்களுக்கு காலை உணவு கொடுப்போம் என அண்ணா வாக்குறுதி கொடுத்தார், அதை 70 ஆண்டுகள் கடந்தும் எந்தக்காமம் நிறைவேற்றியுள்ளது கழகம். அனைத்து சாதியினரையும் அர்ச்சகராகும் முயற்சியை முத்தமிழறிஞர் மேற்கொண்டார், அதனை 50 ஆண்டுகள் கடந்தும் மறக்காமல் சாத்தியமாக்கியுள்ளது கழகம்.

தி.மு.க.கழகத்தின் வாக்குறுதிகள் ஒவ்வொன்றும் உறுதியோடு கொடுக்கப்பட்ட சாசனங்கள், அவை நிச்சயம் நிறைவேற்றப்பட்டே தீரும்.

அதை நிறைவேற்றுவதற்கான போராட்டத்தை கழகம் ஒருநாளும் கைவிடாது. தமிழ்நாட்டின் முக்கால் நூற்றாண்டு வரலாறு சொல்லுகிற செய்தி இதுதான்.

ஆக, கழகம் நீட் தேர்வை ஒழித்தே தீரும்.

திராவிட இயக்க தீரர்கள் நினைவு நாள்

என்.ஆர்.பி.சீனிவாசன்
அக்டோபர் 22 (2022)



இளமைக் காலத்திலேயே கழகத்தில் தன்னை இணைத்துக் கொண்டவர்.

ஒன்றிய இளைஞர் அணி அமைப்பாளராக பணியாற்றியவர்.

நம்பரை ஊராட்சி மன்ற தலைவராக தேர்தெடுக்கப்பட்டு, பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்

தி.மு.க.